

1 ta' Marzu, 1948.

Imħallfin :

Is-S.T.O. Sir G. Borg, Kt., M.B.E., LL.D., *President*

L-Onor. Prof. Dr. E. Ganado, LL.D.

L-Onor. Dr. A.J. Montanaro Gauci, LL.D.

Luigi Degabriele ne. *versus* Hilda Degabriele

**Separazzjoni Personali — Kuntratt — Ligi Nazzjonali —
Awtorizzazzjoni tal-Qorti — Order-in-Council
tal-2 ta' Ottubru 1937.**

*Il-validità tal-forma ta' kuntratt tiddependi mill-ligi tal-post fejn isi
il-kuntratt in forza tal-prinċipju "locus regit actum".*

*Dana l-prinċipju jiġi derogat meta l-kuntratt ikun jirrikjedi ċerti for-
malitajiet abilitanti li jirrigwardaw il-kapaċità tal-kontraentil
ghax ikunu attinenti għall-istatut personali tagħhom.*

*L-awtorizzazzjoni tal-Qorti ta' Gurisdizzjoni Volontarja b'ax il-miż-
żewġin jistgħu jagħmlu separazzjoni konsenswali, u anki b'ax ja-
għixxu għas-separazzjoni għudizzjarja, mhijiez procedura ta' sem-*

pliċi forma, imma hi ja essenzjali għall-kapaċità ta' dawk il-miż-żewġin, li mingħajrha ma jistgħuz jisseparaw ruħhom.

Il-Maltin li huma sudditi britanniċi ta' nazzjonalità maltija, li jkunu residenti fl-Egittu imma ma jkunuz domiciljati f'dak il-pajjiż, huma governati mill-liġi nazzjonali taqħhom, li hija l-maltija; u għalhekk il-miżżewġin maltin, li huma sudditi britanniċi ta' nazzjonalità maltija, li jkollhom ir-residenza, imma mhuz id-domicilju fl-Egittu, ma jistgħuz jagħmlu separazzjoni konsenswali mingħajr l-intervent tal-Qorti ta' Gurisliżżjoni Volontarja, jew ta' l-Awtorità ekwivalenti tal-pajjiż fejn jinsabu residenti; u l-kuntratt ta' separazzjoni li huma jagħmlu mingħajr dak l-intercent huwa null u ta' ebda effett ġuridiku.

Il-Qorti, — Rat l-att taċ-ċitazzjoni ta' l-attur quddiem il-Prim'Awla tal-Qorti Civili tal-Maestà Tiegħu r-Re, fejn ippremetta illi in forza ta' kuntratt tas-17 ta' Ġunju 1944, bejn Rogantino Degabriele u l-konvenuta, dina obligat ruħha tirrestitwixxi lil żewġha l-ghamara u l-oġġetti l-oħra hemm riferiti ta' proprjetà tiegħu jew ta' wliedhom; u li in eżekuzzjoni totali ta' dina l-obligazzjoni minnha assunta, il-konvenuta tikkonsenja l-effetti indikati fil-lista markata "Dok. B" unita ma' l-att taċ-ċitazzjoni, jew kwalunkwe oġġetti oħra talvolta riżultanti fit-trattazzjoni tal-kawża; u talab illi l-istess konvenuta tiġi kundannata tikkonsenja u tirrestitwixxi lilu, nomine, f'terminu qasir u perentorju li għandu jiġi lilha prefiss l-effetti mobiljari fuq riferiti, u fin-nuqqas ta' restituzzjoni tagħhom f'dak it-terminu tkun kundannata tħallas u tirrifondi lilu nomine, il-valur ta' l-istess effetti fl-ammont li jriżulta fit-trattazzjoni. Bil-lukri legali u bl-ispejjeż, kompriżi dawk ta' l-ittra ufficjali tas-7 ta' Settembru 1944, u tal-mandat tas-sekwestru tat-23 ta' Jannar 1945;

Omissis;

Rat in-nota ta' l-eċċezzjonijiet tal-konvenuta, fejn issottomettiet li l-attur qiegħed jibbaża t-talba tiegħu fuq skrittura privata li biha saret is-separazzjoni personali bejnha u Rogantino Degabriele; liema skrittura hija nulla għaliex mhix magħmula bil-formalitajiet li trid il-liġi;

Rat is-sentenza moghtija mill-Qorti Civil tal-Maestà Tiegħu fl-4 ta' Otubru 1947, fejn caħdet it-talbiet ta' l-attur, salva kwalunkwe azzjoni oħra li tista' tikkompeti lill-attur in rigward għall-oġġetti indikati fl-att taċ-ċitazzjoni "si et quotenus", u ordnat illi l-ispejjeż minhabba l-kwistjonijiet involuti jkun mingħajr taxxa iżda d-dritt tar-reġistru jhallsu l-attur; wara li kkunsidrat;

Illi hija norma ta' Dritt Internazzjonali Privat, in riferenza għall-forma ta' l-att, illi "locus regit actum", regola li hija akkolta universalment u għandha bħala bażi ġuridika illi l-legislator tal-post fejn l-att jiġi kompiut huwa l-attur kompetenti biex jillegiżla fuq d'na l-materja, u għaliex xi drabi l-forma stabbilita fil-liġi nazzjonali ma tkunx possibbli fil-post fejn wieħed ikun; illi però meta jkun hemm formalitajiet abilitanti, dak il-prinċipju jiġi derogat, għax dawk id-dispożizzjonijiet ikunu allura attinenti għall-istatut personali;

Illi skond il-liġi patrja, għas-separazzjoni konsenswali huwa neċessarju l-intervent ta' l-awtorità ġudizzjarja, li tintervjeni biex tippronunċja jekk hux il-każ jew le għal dik is-separazzjoni; u biex issir is-separazzjoni konsenswali hemm bżonn ta' l-intervent tal-Qorti ta' Ġurisdizzjoni Volontarja għal dak il-fini, intervent li jista' jsir minn maġistrat ta' Stat divers minn dak li tiegħu l-partijiet huma ċittadini; għaliex diversament wieħed ikollu jikkonkludi illi l-maġistrati ta' ġurisdizzjoni volontarja ma jkunux jistgħu jippronunzjaw ruħhom għal ċittadin ta' Stat divers — prinċipju li huwa inaċċettabili; ..

Illi għalhekk, apparti l-kwistjoni tal-forma esterna tal-kuntratt, jonqos ċertament f'dik l-iskrittura impunjata l-awtorizzazzjoni ta' l-awtorità kompetenti;

Rat in-nota ta' l-appell ta' l-attur u l-petizzjoni tiegħu fejn talab illi s-sentenza fuq imsemmija tiġi revokata, u għalhekk it-talba ta' l-attur tiġi milqugħa bl-ispejjeż taż-żewġ istanzi;

Omissis:

Tikkunsidra;

Illi hija haġa stabbilita f'dan il-proċess illi ż-żewġ kon-

tendenti huma ta' nazzjonalità Maltija u huma domiciljati f'Malta; iżda meta saret is-separazzjoni konsenswali r-residenza tagħhom kienet f'Alessandria ta' l-Eġittu. Skond il-konvenzjoni bejn l-Ingilterra u l-Eġittu li saret Montreux fit-8 ta' Mejju 1937, u fl-Order in Council li gie emanat fit-2 ta' Ottubru 1937, għas-sudditi britanniċi hija applikabili l-Liġi Ingliża, skond ir-regoli tad-Dritt Internazzjonali Privat. Infatti l-artikolu 41 ta' dak l-Order in Council iġġid:— "Subject to the provisions of this Order, the jurisdiction of the Court shall, so far as circumstances admit, be exercised on the principles of, and in conformity with, English Law, including the rules of English International Law for the time being in force....." Għalhekk dan juri, kif tajjeb irriteniet l-Ewwel Qorti, illi għal nies li jkunu British Subjects hija applikabili l-liġi Ingliża skond il-prinċipji tad-Dritt Internazzjonali Privat; u għalhekk fl-ambitu ta' dik il-liġi, u skond il-prinċipji tad-Dritt Internazzjonali Privat, il-Maltin li huma sudditi britanniċi, iżda ta' nazzjonalità Maltija, li ma jkunux domiciljati fl-Eġittu, iżda sempliċement residenti hemm, ikunu hađu magħhom il-liġi nazzjonali tagħhom, li f'dan il-każ hija l-liġi tad-domicilju. Dan il-prinċipju huwa inveterat għal dawk il-Maltin li huma residenti fl-Eġittu, għaliex dejjem kienu retti mil-liġi Maltija. Lanqas f'dan il-każ tista' tidhol il-kwistjon bejn il-liġi tad-domicilju u l-liġi personali, skond id-diversi skejjeļ, waħda anglo-amerikana u l-oħra kontinentali, għaliex f'dan il-każ il-kontendenti huma maltin it-tnejn, u għalhekk il-liġi personali tagħhom hi'a dik ta' Malta, u t-tnejn huma domiciljati hawn, apparti r-residenza, u għalhekk anki l-liġi tad-domicilju hija l-maltija:

Tikkunsidra;

Illi għalhekk il-liġi applikabili f'dan il-każ kienet il-liġi maltija, li għas-separazzjoni konsenswali trid illi, qabel xejn, il-pattijiet li l-partijiet ikunu sejin jagħmlu jiġu eżaminati u approvati mill-Qorti. Infatti hija haġa magħrufa fid-dottrina u fil-ġurisprudenza lokali illi l-intervent f'dan il-każ, u anki fil-każ ta' separazzjoni ġudizzjali, tal-Qorti ta' Volontarja Ġurisdizzjoni mhuwiex sempliċement proċedurali, b'ieħ wieħed

jitlef iż-żmien jagħmel rikors lil dik il-Qorti, iżda, kif tajjel irriteniet l-Ewwel Qorti, hiġa procedura abilitanti, għaliex tm'iss il-kapaċità tal-kontendenti fis-separazzjoni konsenswali illi mingħajr dak l-intervent ma jistgħux jagħmlu dik is-separazzjoni, u l-kapaċità ta' l-attur fil-każ ta' min irid jistitwixx kawża ta' separazzjoni għudizzjal. Infatti l-art. 42 (1) tal-Kodiċi Civili jgħid:— "By separation from bed and board by a judgment or authorised by a decree of the competent court....."; u l-art. 44 (1) iżid illi "it shall not be lawful for a spouse to bring before the Court of Contentious Jurisdiction a suit for separation against the other spouse without leave first from the Court of Voluntary Jurisdiction". Dawnha l-kliem juru biċ-ċar illi l-intervent ta' din il-Qorti jmiss il-kapaċità ta' l-attur f'dik il-kawża, preċiżament għaliex kieku l-leġislatur ma kienx juża espressionijiet simili bħal dawk li huma f'dak l-artikolu. L-istess haġa jingħad fl-art. 71 (1), fis-sens illi s-separazzjoni konsenswali tista' ssir "subject to the authority of the Court", u fl-inċiż 2 il-liġi tgħid illi l-Qorti, qabel ma tagħti dik l-awtorizzazzjoni, għandha twissi lill-partijiet in riferenza għall-konsegwenzi tas-separazzjoni u tfittef li tirrikonċiljahom; iżda mhux vwoldiri illi l-Qorti hiġa obligata li tagħti l-awtorizzazzjoni meta tara li hemm pattijiet preġudizjevoli għal waħda mill-partijiet, u li almenu "prima facie" ma jkunux jidhru li huma ġustifikati, jew li ma jurux kawża tajba għas-separazzjoni fil-każ li dik tkun konsenswali. Għalhekk mhux l-ewwel darba li ġara li dik il-Qorti ta' Volontarja Ġurisdizzjoni rrifjutat li tagħti l-awtorizzazzjoni taht ċerti partijiet li dehrilha li kienu ingustifikati għal waħda mill-partijiet, peress illi lanqas "prima facie" ma kien jidher illi dik il-parti kienet hatja ta' dawk il-partijiet li kienet qiegħda tattribwilha l-parti l-oħra;

Dan juri kemm huwa neċessarju l-intervent ta' dik l-Awtorità, barra minn raġunijiet oħra speċifikati mil-liġi, u li dak l-intervent imiss il-kapaċità tal-partijiet biss. Dan huwa anki konvalidat minn dak li hemm fis-sezzjoni 9 ta' l-Order-in-Council tat-2 ta' Ottubru 1937, u fl-art. 28 u 29 ta' l-Annexee għal dak l-Order-in-Council. Infatti l-art. 28 iġid espressa-

ment illi "personal status comprises suits and matters relating to the status and capacity of persons, legal relations between members of a family,..... divorce, repudiation, separation....."; u l-art. 29 għid ukoll:—"The status and capacity of persons shall be governed by their national laws..... In matters concerning relations between the husband and wife, including separation..... and the effects thereof upon their property, the law to be applied shall be the national law of the husband at the time of the celebration of the marriage";

Tikkunsidra ;

Illi la darba d k l-awtorizzazzjoni tal-Qorti uniss il-kapaċità tagħhom biex jagħmlu dak il-kuntratt, allura l-liġi għandha tiġi osservata u l-partijiet ma jistgħux jidderogaw għaliha, għaliex il-fondament tagħha huwa ta' ordni publiku. Veru huwa iili għall-funzjoni li teżerċita l-Qorti ta' Volontarja Ġurisdiżżjoni jista' jiġi supplit, f'territorju stranjer, permezz ta' l-intervent tat-tribunal tal-post li jkollu funzjonijiet simili għal dak ta' Qorti ta' Volontarja Ġurisdiżżjoni, kif f'Alessandria jidher li hemm tribunal bejn wieħed u ieħor simili, skond is-sezzjoni 53 (2), 55, 57, 58 (3) u 60 ta' l-Order Constituting H.B. Majesty's Court"; iżda anki kieku f'xi pajjiż ma jkun hemm tribunal simili — haġa li hija wisq inverosimili — il-konsegwenza ma tkunx dik li jrid jiġbed l-appellant, illi jista' jqiġghed da parti l-liġi nazzjonali tiegħu f'materja bħal din, ta' kapaċità u jagħmel is-separazzjoni mingħajr l-intervent ta' l-Awtorità Ġudizzjarja, iżda għandu dejjem jadixxi t-tribunal kompetenti għas-separazzjoni ġudizzjali meta l-konvenut jaċċetta biex issir dik is-separazzjoni, u għalhekk dak it-tribunal kien jista' jagħti l-awtorizzazzjoni meħtieġa ;

Tikkunsidra ;

Illi għalhekk, la dik is-separazzjoni saret mingħajr l-intervent ta' l-Awtorità Ġudizzjarja, biex tagħmel dak li kienet jagħmel hawn Mal a l-Qorti ta' Ġurisdiżżjoni Volontarja, il-kontendenti ma kellhomx ebda kapaċità ġuridika neċessarja biex jagħmlu dak il-kuntratt ; illi għalhekk jonqos minnu element indispensabili fondat fuq motiv ta' ordni publiku, li

għalhekk huwa inderogabili. U la darba dak il-kuntratt huw
vizjat għal dik ir-raġuni, ma hemmex bżonn li tiġi investit
l-kwistjoni l-oħra sollevata, jekk kienx hemm bżonn jew le ta
att publiku kif teżiġi għal dana l-kuntratt il-liġi ta' Malta;

Għal dawna r-raġunijiet u għal dawk ta' l-Ewwel Qor
sa fejn kompatibili;

Tirrespingi l-appell ta' l-attur, u għalhekk tikkonferm
s-sentenza li minnha hemm appell; u in vista tal-kwistjoni
involuta tordna illi l-ispejjeż ma jkunux taxxati; id-dritt ta
reġistru jithallas mill-attur appellanti.
